

॥ అథ సరసింహపురోజే శ్రీ మార్కండేయబ్రాహ్మం శ్రీ విష్ణుస్తవనం ॥ (౧౮)

॥ మార్కండేయ ఉవాచ ॥

జన్మాంతరసహస్రేషు యన్మయా పాతకం కృతం ।
తన్నే హర త్వం గోవింద వాసుదేవేతి కీర్తనాత్ ॥ 53 ॥

॥ వ్యోమ ఉవాచ ॥

ఇతి స్తుతస్తతో విష్ణుర్మార్కండేయేన ధీమతా ।
సంతుష్టః ప్రాహ విశ్వాత్మా తం మునిం గరుడధ్వజః ॥ 54 ॥

॥ శ్రీ భగవంసువాచ ॥

ప్రీతోఽస్మి తపసా విప్ర స్తుత్యా చ భృగునందన ।
వరం వృణీష్వ భద్రం తే ప్రార్థితం దద్మి తే వరం ॥ 55 ॥

॥ మార్కండేయ ఉవాచ ॥

త్వత్పాదపద్మే దేవేశ భక్తిం మే దేహి సర్వదా ।
యది తుష్టో మమాద్య త్వమన్యదేకం వృణోమ్యహం ॥ 56 ॥

స్తోత్రేణానేన దేవేశ యస్త్యాం స్తోష్యతి నిత్యశః ।
స్వలోకవసతిం తస్య దేహి దేవ జగత్పతే ॥ 57 ॥

దీర్ఘాయుష్ష్యం తు యద్దత్తం త్వయా మే తప్యతః పురా ।
తత్సర్వం సఫలం జాతమిదానీం తవ దర్శనాత్ ॥ 58 ॥

వస్తుమిచ్ఛామి దేవేశ తవ పాదాబ్జమర్చయన్ ।
అత్రైవ భగవన్ నిత్యం జన్మమృత్యువివర్జితః ॥ 59 ॥

॥ శ్రీ భగవంసువాచ ॥

మయ్యస్తు తే భృగుశ్రేష్ఠ భక్తిరవ్యభిచారిణీ ।
భక్త్యా ముక్తిర్భవత్యేవ తవ కాలేన సత్తమ ॥ 60 ॥

యస్త్విదం పఠతే స్తోత్రం సాయం ప్రాతస్తవేరితం ।
మయి భక్తిం దృఢాం కృత్వా మమ లోకే స మోదతే ॥ 61 ॥

యత్ర యత్ర భృగుశ్రేష్ఠ స్థితస్త్యం మాం స్మరిష్యసి ।

తత్ర తత్ర సమేష్యామి దాంతో భక్తవశోఽస్మి భోః ॥ 62 ॥

॥ వ్యోమ ఉవోచ ॥

ఇత్యుక్త్యా తం మునిశ్రేష్ఠం మార్కండేయం స మాధవః ।

విరరామ స సర్వత్ర పశ్యన్ విష్ణుం యతస్తతః ॥ 63 ॥

ఇతి తే కథితం విప్ర చరితం తస్య ధీమతః ।

మార్కండేయస్య చ మునేస్తేనైవోక్తం పురా మమ ॥ 64 ॥

యే విష్ణుభక్త్యా చరితం పురాణం భృగోస్తు పాత్రస్య పఠంతి నిత్యం ।

తే ముక్తపాపా నరసింహలోకే వసంతి భక్తైరభిపూజ్యమానాః ॥ 65 ॥

॥ ఇతి సరసింహపురిణే శ్రీ మార్కండేయపురాన్తం శ్రీ విష్ణుష్టవసం ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్యవేత్ ।

తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।

సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయేర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

౞ ౞ ౞ ౞ ౞

౞ ౞ ౞

౞